

बोलेरो कैम्पर व कार की भिड़ंत में एक युवक की मौत, तीन जने घायल

छोटे भाई को परीक्षा दिलवाकर घर लौट रहे बड़े भाई की हादसे में मौत हो गई

रतनगढ़, (निर्स)। छोटे भाई को परीक्षा दिलवाकर घर लौट रहे बड़े भाई की भीषण सड़क हादसे में मौत हो गई तथा छोटे भाई सहित तीन लोग घायल हो गए। हादसा इतना भीषण था कि दोनों वाहनों के परखच्चे उड़ गए तथा करीब आधे घंटे की मशक्कत के बाद शव को जेसीबी की सहायता से कार से निकाला गया। हादसे के बाद मौके पर सैकड़ों लोगों की भीड़ लग गई।

मिली जानकारी के अनुसार रतनगढ़ के वाई संख्या 35 निवासी गौरव महर्षि रिश्ते में भाई वैभव को परीक्षा दिलवाने के लिए सीकर लेकर गया था। परीक्षा देकर दोनों भाई कार में सवार होकर सीकर से रतनगढ़ की तरफ आ रहे थे कि रतनगढ़ में ऋषिकुल रोड पर आदर्श विद्या मंदिर के पास सामने से आ रही बोलेरो कैम्पर व कार की भिड़ंत हो गई। हादसा इतना



हादसा इतना भीषण था कि दोनों वाहनों के परखच्चे उड़ गए।

भयावह था कि दोनों ही वाहनों के परखच्चे उड़ गए तथा कार में सवार

गौरव को जेसीबी की सहायता से कार को तोड़कर आधे घंटे की कड़ी

मशक्कत के बाद बाहर निकाला गया तथा 108 की सहायता से जिला

■ **करीब आधे घंटे की मशक्कत के बाद शव को जेसीबी से कार से निकाला गया**

अस्पताल लेकर आए, जहां पर डॉक्टरों ने उसे मृत घोषित कर दिया। वहीं कार में सवार वैभव, कैम्पर चालक मनोज खींचड़ निवासी जांदावा तथा उसमें सवार बछरावा निवासी संदीप जाट घायल हो गए। प्राथमिक उपचार के बाद वैभव व मनोज के गंभीर चोटों आने पर डॉक्टरों ने हायर सेंटर रेफर कर दिया। सूचना पर पुलिस मौके पर पहुंची तथा शव को जिला अस्पताल की मोर्चरी में रखवाया है। हादसे के बाद अस्पताल एवं मौके पर सैकड़ों लोगों की भीड़ लग गई।

एक ही रात में तीन मकानों से लाखों के जेवर सहित नगदी चोरी

झुंझुनू, (निर्स)। सदर थाना इलाके के मारिगसर गांव में बीती रात एक पुड़िया गैंग की दहशत देखने को मिली। एक ही रात में चोरों ने तीन मकानों में चोरी की। इनमें से दो मकान बंद थे, तो एक में परिवार को ही बंधक बनाकर चोरी की वारदात को अंजाम दिया गया।

■ **मारिगसर गांव में जर्दबाज पुड़िया गैंग ने चोरी की वारदात को अंजाम दिया**

■ **पंचायत समिति सदस्य के जेठ के घर से 50 लाख से ज्यादा के गहने चुराए**



चोरी की वारदात के बाद मकान में सामान बिखरा पड़ा है।

का प्रयास किया, लेकिन कामयाब नहीं हो पाए। चोरों ने पंचायत समिति सदस्य सुमन राहड़ के जेठ सुरेंद्र के घर में पीछे से घुसे और बंद पड़े चार कमरों के ताले तोड़कर करीब आधी किलो सोने के जेवर, 20 चांदी के सिक्के समेत चांदी के जेवर तथा 20 हजार रूपए नगदी चुराई। पंचायत समिति सदस्य के पति राकेश राहड़ ने बताया कि उनके ताक का बेटा सुरेंद्र राहड़ विदेश में रहता है। खेतों में फसल कटाई के कारण सुरेंद्र का पूरा परिवार रात को खेत में ही रूक गया। कल दोपहर तक सब ठीक था।

चोरों ने रात को ही वारदात की है।

इसी तरह झुंझुनू की निजी आईटीआई में अनुदेशक के पद पर कार्यरत मनोज पारीक के घर पर वारदात हुई। मनोज की बहन के सात-आठ साल बाद बेटा पैदा हुआ है। इसलिए अपनी बहन को देने के लिए उसने गहने रख रखे थे। रात को चोरों ने मनोज पारीक के कमरे के आगे कुंदा लगाकर उसे तोलिए से बांध दिया, जिसके बाद घर में रखे करीब ढाई-तीन लाख के गहने और नगदी चुराकर ले गए। सुबह मनोज उठा तो उसके कमरे का गेट नहीं खुला,

तो पड़ोसियों को फोन करके बुलाया। तब जाकर वारदात का पता चला। इसी तरह मनोज पारीक के पड़ौसी सुरेश पुनिया के बंद मकान से भी चोरों ने गहने और नगदी चुराए हैं। सुरेश पुनिया जयपुर में बच्चों के साथ रहता है, तो उसकी पत्नी सुधा चाहर प्रतापगढ़ में टीचर है।

सुरेश पुनियां ने बताया कि वे होली पर घर आए थे। 16 मार्च को घर को ताला लगाकर गए थे। बीती रात चोरों ने घर के ताले तोड़कर नगदी और जेवरता चुरा लिए। तीनों ही जगहों पर दो चीजें समान थीं। एक तो चोरों ने गहने के बॉक्स और थैलियों को मौके पर ही छोड़कर चले गए और सिर्फ गहने-गहने निकालकर ले गए। वहीं तीनों ही जगह पर मकानों के अंदर चोरों ने जर्दा जगह-जगह थूक रखा था, जिससे साफ है कि ये चोर पुड़िया खाने के शौकिन हैं, जिन्होंने चोरी करके वक्त जमकर जर्दा भी खाया और पूरे घर में जगह-जगह थूका भी है। सूचना मिलने पर सदर पुलिस मौके पर पहुंची है। मौका मुआयना करने के अलावा एमओबी, एफएसएल टीम ने भी साक्ष्य उठाए हैं। वहीं डॉंग स्कवायड टीम भी मौके पर पहुंची है।

विदेशी नागरिकों को हिरासत में लिया

दौसा, (निर्स)। दौसा पुलिस की विशेष शाखा को जानकारी मिली कि 10 विदेशी नागरिक जिसमें 5 महिलाएं भी शामिल हैं, जो जमात से जुड़े हुए तथा पांच विदेशी महिला व पांच विदेशी पुरुष शहर की विभिन्न मस्जिदों में रुके हुए हैं। साथ ही विभिन्न गतिविधियों में लिप्त हैं। जानकारी मिलने के साथ ही पुलिस अधीक्षक सागर राणा ने सिटी सीओ रविप्रकाश शर्मा के नेतृत्व में एक विशेष टीम का गठन किया। टीम ने तत्काल कार्रवाई करते हुए अवांछित रूप से विभिन्न मस्जिदों में रह रहे पांच महिला व पांच पुरुष विदेशी नागरिकों को हिरासत में ले लिया। पुलिस के अनुसार विदेशी महिला व पुरुष जमात से जुड़े हुए हैं। पूछताछ के बाद दौसा पुलिस ने विदेशी नागरिकों को भारत-नेपाल सीमा पर स्थित रेकसोल चैक पोस्ट, पूर्वी चंपारण मोतीहारी बिहार भेज दिया गया है।

अजमेर में अस्थाई ठेका सफाई कर्मियों का आंदोलन जारी



अस्थाई सफाई कर्मचारियों ने टायर जलाकर विरोध प्रदर्शन किया।

अजमेर, (कासं)। पांच सूत्रीय मांगों को लेकर हड़ताल पर चल रहे अस्थाई सफाई कर्मचारियों का आंदोलन छठे दिन भी जारी रहा। शनिवार को गांधी भवन चौराहे पर निगम प्रशासन व ठेकेदार का पुतला फूंककर कर्मचारियों ने विरोध दर्ज कराया और नगर निगम प्रशासन से जल्द उनकी मांगें पूरी करने की मांग की। डोर-टू-डोर कचरा उठाने वाले टेंपो चालकों ने भी काम बंद रखा है, जिससे शहर में सफाई व्यवस्था प्रभावित हो रही है।

गांधी भवन चौराहे पर प्रदर्शन के दौरान कर्मचारियों ने जमकर नारेबाजी

■ **निगम प्रशासन व ठेकेदार का पुतला फूँका, डोर-टू-डोर कचरा टेंपो भी नहीं चले**

की और ठेकेदार पर अनदेखी का आरोप लगाया। सफाई कर्मियों का कहना है कि अगर जल्द ही उनकी मांगों पर निर्णय नहीं लिया गया तो आंदोलन और तेज किया जाएगा। आंदोलनकारी ठेका कर्मचारी मोहित धारू ने बताया कि सफाई कर्मियों की पांच सूत्रीय मांगों को

लेकर निगम अधिकारियों से कई बार वार्ता की गई, लेकिन अब तक कोई सकारात्मक पहल नहीं हुई है। उन्होंने कहा कि जब तक उनकी मांगें पूरी नहीं होती, उनका आंदोलन जारी रहेगा। डोर-टू-डोर कचरा उठाने वाले टेंपो चालकों ने बारह सौ रूपए मासिक वेतन, महीने में चार अवकाश, काम के लिए आवश्यक उपकरण, फावड़ा, गैती इत्यादि और दुर्घटना बीमा की मांग की है। कर्मचारियों का कहना है कि निगम प्रशासन उनकी समस्याओं को गंभीरता से नहीं ले रहा, जिससे ठेका सफाई कर्मचारियों में भारी रोष है।

46 किलोग्राम डोडा-चूरा बरामद, तस्कर फरार

कोटा, (निर्स)। केन्द्रीय नारकोटिक्स ब्यूरो टीम ने मादक पदार्थ तस्करी पर रोकथाम लगाने के लिये चलाये जा रहे अभियान के तहत कार्रवाई करते हुए 46.870 किलोग्राम अवैध सीपीएस बिना चीर लगा डोडा-चूरा बरामद किया। टीम द्वारा की गई कार्रवाई के दौरान तस्कर मौके से फरार हो गया। यह कार्रवाई उप-नारकोटिक्स आयुक्त नरेश बुंदेल के मार्गदर्शन मे की गई। उप नारकोटिक्स आयुक्त नरेश बुंदेल ने बताया कि मुखबीर से सूचना

मिली कि एक कार में प्रतापगढ़ क्षेत्र से मारवाड़ की ओर मादक पदार्थ अवैध डोडा चूरा ले जाया जा रहा है। उप नारकोटिक्स आयुक्त ने बताया कि उक्त सूचना पर सीबीएन प्रतापगढ़ सेल के अधिकारियों की टीम गठित की गई। टीम ने संधिघ मार्ग पर कड़ी निगरानी रखी और कार की पहचान होने के बाद कार को रोकने का प्रयास किया लेकिन कार चालक ने वाहन को नहीं रोका और विद्युतपोल से टकराने के बाद भी कार को तेजी से चलाता हुआ भगाया। जिस

पर टीम ने कार का पीछा किया तो कार चालक द्वारा तेज गति से वाहन को चलाते हुए कार को बोरी-भुवासिया मार्ग पर छोड़ कर उठी हुई धूल का लाभ उठाते हुए खेतों में फरार हो गया। टीम ने मौके से कार को जब्त कर उसकी तलाशी ली तो कार की डिक्की में से 46.870 किलोग्राम अवैध सीपीएस बिना चीर लगा डोडा चूरा बरामद हुआ। टीम ने कार्रवाई करते हुए बरामद अवैध मादक पदार्थ डोडा चूरा को जब्त किया। मामले में जांच प्रक्रिया जारी है।

■ **अजमेर रेंज डीआईजी ने आईपीएस अभिषेक दांसु को विशेष जांच टीम का प्रभारी नियुक्त किया**

नाम नहीं ले रहा है। शनिवार को सर्व हिंदू समाज संघर्ष समिति के आह्वान पर शनिवार को सर्वसमाज सड़कों पर उतर गया और बिजयनगर बंद रखा गया।

समिति के सदस्यों ने शहर में रैली निकालकर बाजार बंद कराए और सरकार से मामले की जांच सीबीआई



विरोध के चलते विजयनगर के बाजार बंद रहे।

से करवाने की मांग की। वहीं एसआईटी जांच आईपीएस अधिकारी को सौंपी गई है। विरोध प्रदर्शन को देखते हुए अतिरिक्त पुलिस बल तैनात रहा। सीओ सज्जन सिंह और थाना प्रभारी करण सिंह बंद के दौरान मौके पर रहे। पुलिस

‘पाकिस्तानी महिला ने इंटरनेट पर घुसपैठ के तरीके सीखे थे’

महिला ने बताया कि महिलाओं का मान-सम्मान देखकर भारत आई, पैदल चलकर बॉर्डर तक पहुंची

श्रीगंगानगर, (निर्स)। जिले के अनुपगढ़ में घुसपैठ करते पकड़ी गई पाकिस्तानी महिला हुमारा (32) भारतीय संस्कृति से बहुत प्रभावित है। जॉइंट इंटररोगेशन सेंटर में पूछताछ में उसने बताया कि मैंने सोशल मीडिया पर देखा कि भारत में महिलाओं का बहुत मान-सम्मान है।

हुमारा ने बताया कि मैं पाकिस्तान में लगातार घरेलू हिंसा का शिकार हो रही थी और कोई सुनवाई भी नहीं हो रही थी। प्रेशान होकर भारत आने का मन बना चुकी थी। इसके लिए इंटरनेट पर बॉर्डर पार कर भारत में घुसने के तरीके सीखे। पाकिस्तानी महिला ने बताया कि मैं भारत में अवैध रूप से घुसने को लेकर काफी समय से प्रयास कर रही थी। एक बार कश्मीर की तरफ से भी बॉर्डर पार कर भारत आने की कोशिश की, लेकिन फायरिंग के डर से इरादा बदल दिया था। एसपी गौरव यादव ने बताया कि

■ **‘महिला को वापस भेजने का फैसला लिया है और उसे पाकिस्तान भेजा जाएगा’**

पाकिस्तानी महिला ने पूछताछ में बताया कि घरेलू हिंसा से परेशान होकर उसने भारत आने का मन बना लिया था। उसने इंटरनेट के जरिए भारत में घुसने के तरीके सीखे। इसके बाद वह कराची से बहावलपुर आई। वहां से पैदल चलकर रात को बॉर्डर के पास एक मजार के करीब आकर बैठ गई। इसके बाद सुबह पांच बजे के करीब वह भारतीय सीमा में घुसी, लेकिन बीएसएफ ने उसे पकड़ लिया। एसपी ने बताया कि पाकिस्तानी महिला से श्रीगंगानगर स्थित जॉइंट इंटररोगेशन सेंटर में पूछताछ की जा रही थी। अब भारतीय सुरक्षा बलों ने उसे

वापस भेजने का फैसला लिया है और जल्द ही उसे पाकिस्तान भेजा जाएगा।

पाकिस्तानी महिला हुमारा 17 मार्च को भारत-पाक बॉर्डर की तारबंदी पार कर भारतीय क्षेत्र में घुस गई थी। विजेता पोस्ट पर उसे हिरासत में ले लिया था। महिला ने पाकिस्तान वापस जाने से साफ इनकार कर दिया और भारत में शरण मांगी। महिला का कहना था कि अगर वह पाकिस्तान लौटेगी है तो उसे मार दिया जाएगा। घुसपैठ के दौरान बीएसएफ ने महिला से हाथ मोबाइल, सोने की बाली, नथ और एक पहनना कड़ा बरामद किया था। महिला ने बताया कि वह बलूचिस्तान के केच जिले के दगरी खान गांव की रहने वाली है। उसके पति का नाम वसीम है। वसीम की बलूचिस्तान में दुकान है। उसके माता-पिता कराची के रहने वाले थे। घटना की गंभीरता को देखते हुए आईबी, सीआईडी और पुलिस को सूचना दी।

एक रूपये के लेन-देन के विवाद को लेकर पेट्रोल पम्प कर्मचारियों पर हमला

■ **हमले में पेट्रोल पम्प के दो कर्मचारी गंभीर रूप से घायल, अस्पताल में भर्ती कराया**

■ **मामले को लेकर एसोसिएशन के पदाधिकारियों ने एसपी से मुलाकत की**

कर्मचारी ने एक रूपया नहीं होने की बात कही और कम्चारी ने युवक को 10 रूपये दिये जिसको लेकर दोनों के बीच विवाद हो गया और युवकों ने कर्मचारी से मारपीट कर दी और फोन करके अपने कुछ साथियों को बुलाया। कुछ ही देर में चार पहिया वाहन से कुछ लोग आये और आते ही लोहे की रॉड व डंडों से कर्मचारियों पर हमला कर दिया।

तरुमीत सिंह बेदी ने बताया कि हमले में पेट्रोल पम्प कर्मचारी ललितेश के सिर में गंभीर चोटें आईं और

हमलावरों ने एक अन्य कर्मचारी शंभु सिंह का पैर तोड़ दिया। दोनों कर्मचारियों को उपचार के लिये अस्पताल में भर्ती कराया गया है। हमलावरों ने पेट्रोल पम्प के कार्यालय में लगे कांच भी तोड़ दिये। कोटा पेट्रोलियम डीलर एसोसिएशन के पदाधिकारी बेदी ने बताया कि मामले को लेकर एसोसिएशन के पदाधिकारियों के साथ शहर पुलिस अधीक्षक से भी मिले और मामले में उचित कार्रवाई की मांग की है वहीं एसपी ने भी उन्हे मामले में उचित

कार्रवाई का आश्वासन दिया है।

महावीर नगर थानाधिकारी रमेश कविया ने बताया कि पेट्रोल पम्प कर्मचारी ललितेश व शंभूसिंह ने रिपोर्ट दी है रिपोर्ट में कहा कि दो युवक बाइक में पेट्रोल भरवाने के लिये आये और सौ रूपये देकर 99 रूपये का पेट्रोल भरवाया और एक रूपया वापस लौटाने को कहा। एक रूपया नहीं होने पर दस रूपये दिये जिसको लेकर विवाद हो गया जिस पर उन्होंने कुछ साथियों को मौके पर बुलाया और उन लोगों ने डंडों से मारपीट की और बीच-बचाव के लिये अन्य स्टॉफ के साथ भी मारपीट की। थानाधिकारी ने बताया कि फरियादी की रिपोर्ट पर निस्पे, मोहित, मूलचन्द, महेन्द्र व पुपेन्द्र सहित अन्य के खिलाफ मुकदमा दर्ज कर आपीयों की तलाश शुरू कर दी है।

62 लाख का लोन फर्जी तरीके से उठाने के मामले में सेवानिवृत्त अधिकारी गिरफ्तार

आरोपी को कोर्ट में पेश कर दो दिन के रिमांड पर लिया गया, पूछताछ जारी

झुंझुनू, (निर्स)। 62 लाख रुपए से अधिक का लोन लेकर फर्जी तरीके से उठाने के फर्जीवाड़ा करने के मामले में झुंझुनू की कोतवाली पुलिस ने राज्य बीमा एवं प्रावधानी निधि विभाग के सेवानिवृत्त सहायक निदेशक जगदीशप्रसाद शर्मा को गिरफ्तार किया है।

पुलिस के मुताबिक आरोपी जगदीशप्रसाद शर्मा के खिलाफ 3 दिसंबर 2024 को राज्य बीमा एवं प्रावधानी निधि विभाग की निदेशक योगबाला सुंडा ने घोखाधड़ी का मामला दर्ज कराया था, जिसमें कूटरचित दस्तावेज व लोन उठाकर फर्जी तरीके से भुगतान दिखाकर सरकारी राशि का गबन किया। आरोपी को पकड़ने के लिए कोतवाली पुलिस कई दिनों से प्रयास कर रही थी। कोतवाल हरजेंद्र सिंह के सुपरविजन में जगदीश प्रसाद को गिरफ्तार किया गया। आरोपी को कोर्ट में पेश कर दो दिन के रिमांड पर लिया गया। पुलिस गिरफ्तार आरोपी से पूछताछ कर रही है।

पुलिस की जांच में सामने आया कि संयुक्त निदेशक जगदीश प्रसाद ने



जगदीश प्रसाद शर्मा

62 लाख रुपए का लोन उठाया। इसमें से उसने फर्जी तरीके से लोन को कूटरचित दस्तावेज के तहत जमाकर स्वयं का राज्य बीमा क्लेम उठाया। इस तरह सरकारी राशि का गबन किया। घोखाधड़ी के मामले में गिरफ्तार हुए जगदीश प्रसाद ने राज्य बीमा एवं प्रावधानी विभाग में कर्मचारी 2022 में सहायक निदेशक के पद पर जॉइन किया था।

31 जुलाई 2023 में झुंझुनू से

■ **जीपीएफ के सेवानिवृत्त संयुक्त निदेशक जगदीश प्रसाद शर्मा को गिरफ्तार किया**

■ **आरोपी जगदीश प्रसाद शर्मा को पकड़ने के लिए कोतवाली पुलिस कई दिनों से प्रयास कर रही थी**

रिटायर हुए। जगदीश प्रसाद शर्मा ने लोन पहले ही ले रखा था, लेकिन सेवानिवृत्ति से पहले उसने कूटरचित दस्तावेज के आधार पर लोन को जमा कर अपना बीमा क्लेम उठा लिया। मामले का खुलासा होने पर राज्य बीमा एवं प्रावधानी विभाग की संयुक्त निदेशक ने मामला दर्ज कराया था। पुलिस गिरफ्तार जगदीशप्रसाद शर्मा से पूछताछ कर रही है।

बिजयनगर ब्लैकमेल कांड के विरोध में सड़कों पर उतरा सर्वसमाज, बाजार बंद रहे

बिजयनगर/अजमेर, (कासं)। अजमेर संभाग के ब्यावर जिले के बिजयनगर में नाबालिग बालिकाओं के साथ दुराचार, ब्लैकमेल व धर्मांतरण मामले को लेकर आक्रोश थमने का

■ **अजमेर रेंज डीआईजी ने आईपीएस अभिषेक दांसु को विशेष जांच टीम का प्रभारी नियुक्त किया**

नाम नहीं ले रहा है। शनिवार को सर्व हिंदू समाज संघर्ष समिति के आह्वान पर शनिवार को सर्वसमाज सड़कों पर उतर गया और बिजयनगर बंद रखा गया।

समिति के सदस्यों ने शहर में रैली निकालकर बाजार बंद कराए और सरकार से मामले की जांच सीबीआई



विरोध के चलते विजयनगर के बाजार बंद रहे।

से करवाने की मांग की। वहीं एसआईटी जांच आईपीएस अधिकारी को सौंपी गई है। विरोध प्रदर्शन को देखते हुए अतिरिक्त पुलिस बल तैनात रहा। सीओ सज्जन सिंह और थाना प्रभारी करण सिंह बंद के दौरान मौके पर रहे। पुलिस

ने अब तक इस मामले में 16 आरोपियों को गिरफ्तार किया है, जिनमें 11 न्यायिक अभिरक्षा में हैं और 5 नाबालिग बाल सुधार गृह में है। एसआईटी जांच आईपीएस को :-अजमेर रेंज डीआईजी ओम

प्रकाश ने आईपीएस अभिषेक दांसु को विशेष जांच टीम (एसआईटी) का प्रभारी नियुक्त किया है। गौरतलब है कि अभिषेक आईआईटी बॉम्बे से पास आउट हैं और साइबर मामलों के विशेषज्ञ माने जाते हैं। उन्होंने कहा कि

मामले की गहन जांच की जाएगी और खामियों को दूर किया जाएगा। मामलू हो कि अभय कर्मांड के एडिशनल एसपी नेम सिंह एसआईटी प्रभारी थे। इस टीम में एडिशनल एसपी ब्यावर, मसुदा सीओ, दो थाना अधिकारी और एक सब इंस्पेक्टर शामिल हैं। यह मामला 1.5 फरवरी को सामने आया था।

सर्वसमाज का आक्रोश बरकरार :- एक नाबालिग ने बिजयनगर थाने में शिकायत दर्ज करवाई थी। इसके बाद एक अन्य नाबालिग और तीन लड़कियों के पिता ने भी रिपोर्ट दर्ज कराई। पीड़ित परिवार का आरोप था कि प्राइवेट स्कूल से पढ़ने वाली इन नाबालिग लड़कियों से दुराचार कर उनके अस्थील फोटो वीडियो बनाकर उन्हें ब्लैकमेल किया गया। साथ ही ही उन्हें जबरन कलमा पढ़ने, रोजा रखें और धर्मांतरण के लिए मजबूर किया गया। पुलिस ने पॉक्सो सहित अन्य धाराओं में मामला दर्ज कर जांच शुरू की।